

कवड़िया में घर-घर पहुंचेगा पानी

बीएनपी ने जिस गांव को गोद लिया, वहां नलजल योजना का किया लोकार्पण

देवास (नईदुनिया प्रतिनिधि)। शहर की बैंक नोट प्रेस उत्पादन के साथ अपने सामाजिक दायित्वों को भी बखूबी निभा रही है। वाग्ली विकासखंड के ग्राम कवड़िया के विकास में बीएनपी की महत्वपूर्ण भूमिका रही है। बीएनपी ने इस गांव को गोद लिया हुआ है। किसी भी गांव के विकास में बिजली, पानी और सड़क का योगदान होता है और बीएनपी ने इस गांव में अपनी ओर से ये संसाधन मुहैया कराए हैं। शुरुआत को इस गांव में नलजल योजना का लोकार्पण किया गया।

इस गांव में भारत प्रतिभूति मुद्रण तथा मुद्रा निर्माण निगम लिमिटेड नईदुनिया की सीएसआर योजना के तहत बीएनपी ने घर-घर पानी पहुंचाने के लिए नलजल योजना लागू की है। बीएनपी ने यहाँ घर-घर पानी पहुंचाने के लिए पाइप लाइन बिछाई। नलजल योजना को मुख्य महाप्रबंधक राजेश वंसल ने लोकार्पण



कवड़िया गांव की नलजल योजना का लोकार्पण करते हुए मुख्य महाप्रबंधक राजेश वंसल व उपस्थित अधिकारी-कर्मचारी। ●नईदुनिया

किया। विस्तृत जानकारी देते हुए बीएनपी के जनसंपर्क अधिकारी और सीएसआर नोडल प्रभारी संजय भावसार ने बताया कि बीएनपी ने ग्राम कवड़िया को गोद लिया है। यहाँ प्रत्येक घर में स्वच्छ जल उपलब्ध बनाने के लिए ओवरहेड टैंक,

संपवेल वोरवेल का निर्माण कर हर घर में नल स्थापित किए हैं। यह लोकार्पण भारत सरकार की कोरोना गाइडलाइंस का पालन करते हुए किया गया। इस अवसर पर उप महाप्रबंधक केएन महापात्रा, लेखा अधिकारी विवेकसिंह,

एचआर सुभाषकुमार, सिविल अधिकारी वीएस मुद्गल, भारतीय मजदूर संघ के प्रधानमंत्री रूपराम मिश्रा, राजेंद्रसिंह वैस, चंद्रशेखर बुवे, महासचिव जमलसिंह चौहान, सरपंच भंवरसिंह सैधव आवि उपस्थित थे।

2019 में लिये था गोद

उल्लेखनीय है कि कवड़िया गांव विकास से पिछड़ा हुआ था। मार्च 2019 को बीएनपी ने इस गांव को गोद लिया। ग्रामीणों ने बताया कि गांव और स्कूल के मध्य नाला बहता था। इस नाले के कारण बच्चों को स्कूल जाने और ग्रामीणों को आनेजाने में परेशानी होती थी। बीएनपी ने सबसे पहले इस समस्या का निराकरण करते हुए पुलिया बनवाई। इससे वारिश के दिनों में भी यहाँ से आवागमन सुलभ हो गया। गांव में पानी की समस्या को दूर करने के लिए ट्यूबवेल व टैंकी का निर्माण करवाया। अन्य कार्य भी किए जा रहे हैं।